

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīmadrahasyatrayasāra periya
taniyangaḷ
(āṇḍavan āśramam taniyangaḷ)

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

śrīmadrahasyatrayasāra periyā
taniyangaḷ
(āṇḍavan āśramam taniyangaḷ)

śrīmadvēdāntarāmānujayatikṛpayā -

raṅgiṇi nyastabhāraṃ

tatsamprāptāgamāntadvitayamanugaṇaṃ

śiṣṭatāpūrṇamagryam |

śrēṣṭhaśrīraṅgarāmānujamunikaṛuṇā -

labdhamōkṣāśramam taṃ

sattvastham śrīvarāham yativaramanagham

dēśikaṃ saṃśrayāmi || 1 ||

vēdānta lakṣmaṇa munīndra kṛpātta bōdham

tatpāda yugmasarasīruha bhṛṅgarājam |

trayyanta yugma kṛtabhūri pariśramam taṃ

śrīraṅgalakṣmaṇa munim śaraṇam prapadyē || 2 ||

śrīmacchrīvāsayōgīśvara munikaṛuṇā -

labdha vēdāntayugmam

śrīmadvēdāntarāmānujagurupadayō -

rarpita svātmabhāram |

śrīmacchrutyantarāmānujayatinṛpatēḥ

prāptamōkṣāśramam taṃ

śrīmacchrīvāsarāmānujamunimaparaṃ
saṃśrayē jñānavārddhim ॥ 3 ॥

śrīmadvēdāntarāmānujamunikaruṇā -
labdha vēdāntayugmaṃ
śrīmacchrīvāsayōgīśvara gurupadayō -
rarpita svātmabhāram |
śrīmacchrīraṅganāthāhvayamunikṛpayā
prāptamōkṣāśramaṃ taṃ
śrīmadvēdāntarāmānujamunimaparaṃ
saṃśrayē dēśikēndram ॥ 4 ॥

śrīmadvēdavataṃsalakṣmaṇamunēḥ
prāptāgamāntadvayaṃ
tēna śrīraghupuṅgavāṅghriyugalē
nyastātmarakṣābharam |
śrīmacchrīnidhiyōgivarīya karuṇā -
labdhābjacakrāṅkanaṃ
vandē śāntiviraktipūrṇamanaghaṃ
śrīraṅganāthaṃ gurum ॥ 5 ॥

śrīmadvēdāntarāmānujayatinṛpatē -
rlabdhavēdāntayugmaṃ
śrīmaddēvādhinētuścaraṇasarasijē
tēna dattātmabhāram |
śrīmacchrīvāsayōgīśvara mahitamahā -
saṃpradāyaikaniṣṭhaṃ

*vandē śrīvāsayōgīśvaragurumanaghaṃ
vatsalaṃ bhavyaśīlam || 6 ||*

*śrīmacchrīvāsa yōgīśvarapadavinataṃ
labdhavēdāntayugmaṃ
śrīpādūsēvirāmānujamunitilakā -
ttatpadanyastabhāram |
śrīmacchrīvāsarāmāvarajamunimaṇē -
rlabdha mōkṣāśramaṃ taṃ
śrīmadvēdāntarāmānujayatinṛpatiṃ
saṃśrayē jñānavārddhim || 7 ||*

*śrīmacchrīvāsayōgipravarasakarūṇā -
pāṅgasaṅgādabhaṅgāt
vēdāntadvandvavidyā madhurasalaharī -
cañcarīkāyamāṇaḥ |
tēnācāryēṇa raṅgaprabhucaraṇayugē
dattarakṣābharaśrīḥ
śrīmacchrīvāsarāmāvarajamunimaṇi -
ssantataṃ śrēyasē syāt || 8 ||*

*śrīmannāthamunīndrayāmunamuni -
śrīsaṃyamīndrātmanaḥ
śrīśrīvāsamunīndradēśikamaṇēḥ
prāptāgamāntadvayam |
śrīraṅgēśapadē tadarpitabharaṃ
śrīpādukāsēvaka*

śrīrāmānujayōginamḥ guruvaramḥ
vandē dayāsāgaram ḥ 9 ḥ

śrīraṅgēśapadē samarpitabharamḥ
śrutyantarāmānuja
śrīyōgīndragurūttamēna yamina -
śśrutyantavidyātmanaḥ |
prāptaśrutyavataḥsayugmahṛdayamḥ
śrīvāsarāmānujāt
śrīśrīvāsamunīndradēśikamaṇiḥ
śrēyōnidhiḥ saḥśrayē ḥ 10 ḥ

śrīmadgōpālasūrērniravadhikaruṅā -
vāptasatsaṃpradāyamḥ
śrīmadvēdāntarāmānujayatinṛpati -
ssarvataḥ sthāpayitvā |
yasmīnsatsaṃpradāyamḥ sakalamupadiśa -
nnaḥśatō'nupraviṣṭaḥ
śrīmacchrīvāsarāmānujamunimanaghamḥ
taḥ bhajē dēśikēndram ḥ 11 ḥ

gōpāladēśikapadābjamadhuvratasya
prajñāvīraktikaruṅāmukhasadguṅābdhēḥ |
vēdāntalakṣmaṇamunēḥ śritabhāgadhēyamḥ
pādāravindayugaḷamḥ śaraṇamḥ prapadyē ḥ 12 ḥ

śrīkr̥ṣṇadēśikapadāmbujabhṛṅgarājamḥ
vēdāntalakṣmaṇamunīndrakṛpāttabōdham |

trayyantadēśika yatīndra śaṭhāri mūrtiṃ
gōpāladēśikaśikhāmaṇimāśrayāmaḥ || 13 ||

śrīraṅganāthagurupādasarōjahamaṣaṃ
vēdāntadēśikapadāmbujabhṛṅgarājam |
śrīmadyatīndraśaṭhakōpadayāvalambaṃ
vēdāntalakṣmaṇamuniṃ śaraṇaṃ prapadyē || 14 ||

kalyāṇāvahamasmākaṃ kāruṇyakalaśāmbudhēḥ |
prapadyē raṅganāthasya padapaṅkajatallajam || 15 ||

śrīvīrarāghavagurōstanayaṃ tataśca
śārīrakādi samadhītya samastaśāstram |
vidyōtamānamanavadyaguṇaikatānaṃ
śrīraṅganāthaguruvaryamaham prapadyē || 16 ||

śrīvēṅkaṭēśaguruṇā karuṇākarēṇa
śrīśē samarpitabharam śritapārijātam |
śrīraṅganāthaguruvīkṣaṇa labdha bōdham
śrīvīrarāghavagurum śaraṇaṃ prapadyē || 17 ||

vatsavaṃśapayōdhīndōḥ kalyāṇaguṇavāridhēḥ |
śrīmatō vēṅkaṭēśasya caraṇau śaraṇaṃ bhajē || 18 ||

śrīmatō raṅganāthasya guṇairdāsyamupāgatam |
rāmānujaṃ dvitīyaṃ tam advitīyamupāsmahē || 19 ||

śrītātagurusēvāttavēdāntayugaḷāśayaḥ |
vātsyānantaguruḥ śrīmān śrēyasē mē'stu bhūyasē || 20 ||

śrīśailapūrṇakulavāridhipūrṇacandraṃ
śrīśrīnivāsa guruvaryapadābjabhṛṅgam |
śrēyōguṇāmbunidhimāśritapārijātaṃ
śrītātayāryamanaghaṃ śaraṇaṃ prapadyē || 21 ||

śrīmacchaṭhārimunipāda sarōjahamaṃsaṃ
śrīmatparāṅkuśatapōdhana labdhabōdham |
śrīmannṛsiṃhavaradārya dayāvalambaṃ
śrīmatparāṅkuśamuniṃ praṇatō'smi nityam || 22 ||

śrīmadvaradaviṣṇvārya padapaṅkajaṣaṭpadam |
ahōbila guruṃ vandē vatsavaṃśaikamauktikam || 23 ||

mahādayādhiśiturambujākṣa -
nidhyāna nityābhiniṣṭabuddhēḥ |
ajñānanigrāhakamañjasā'haṃ
asmadgurōraṅghriyugaṃ prapadyē || 24 ||

mahādayādhiśagurōstanayaṃ tatvavidvaram |
vandē varadaviṣṇvāryaṃ vātsalyādi guṇārṇavam || 25 ||

namō varadaviṣṇvārya nayanānandadāyinē |
vātsyāya varadāryāya vādinīhārabhāsvatē || 26 ||

paryāyabhāṣyakārāya praṇatārtiṃ vidhūnvatē |
brahmatantrasvatantrāya dvitīyabrahmaṇē namaḥ || 27 ||

śrīmān vēnkaṭanāthāryaḥ kavitarṅkikakēsarī |
vēdāntācāryavaryō mē sannidhattaṃ sadā hṛdi || 28 ||

yasmādasmbāhirētadyatipati kathita -
prāktanaprakriyōdya -
tkarmabrahmāvamarśa prabhavabahuphalam
sārthamagrāhi śāstram |
tam viṣvaghēda vidyāsthitipadaviṣaya -
sthēyabhūtam prabhūtam
vandēyātrēyarāmānuja gurumanagham
vādihaṃsāmbuvāham || 29 ||

rāmānujāryatanayam ramaṇīyavēṣam
ātrēyamātmaguṇapūrṇamanarghaśīlam |
śrīraṅgarājamivataddayayā'vatīrṇam
śrīraṅgarājaguruvaryamaham prapadyē || 30 ||

ātrēyagōtrāmbudhipūrṇacandram
ācārayuktātmaguṇōpapannam |
natārtihṛddēśika ratnasūnum
rāmānujāryam gurumāśrayāmaḥ || 31 ||

ātrēyagōtrasambhūtam āśrayē śritavatsalam |
yatīndramāhānasikam praṇatārtiharam gurum || 32 ||

praṇāmam lakṣmaṇamuniḥ pratigrhṇātu māmakam |
prasādhayati yatsūktiḥ svādhīnapatikām śrutim || 33 ||

dayānighnam yatīndrasya dēśikam pūrṇamāśrayē |
yēna viśvasrjō viṣṇōḥ apūryata manōrathaḥ || 34 ||

vigāhē yāmunam tīrtham sādhubṛndāvanē sthitam |
nirastajihmagasparśē yatra kṛṣṇaḥ kṛtādaraḥ || 35 ||

anujjhita kṣamāyōgam apuṇyajanabādhakam |
aspr̥ṣṭamadārāgaṃ taṃ rāmaṃ turyamupāsmahē || 36 ||

namasyāmyaravindākṣaṃ nāthabhāvē vyavasthitam |
śuddhasatvamayaṃ śaurēḥ avatāramivāparam || 37 ||

nāthēna muninā tēna bhavēyaṃ nāthavānaham |
yasya naigamikaṃ tatvaṃ hastāmalakatāṃ gatam || 38 ||

yasya sārasvatasrōtō vakuḷāmōdavāsitam |
śrutīnāṃ viśramāyālaṃ śaṭhāriṃ tamupāsmahē || 39 ||

vandē vaikuṅṭhasēnānyaṃ dēvaṃ sūtravatīsakham |
yadvētraśīkharaspandē viśvamētadvyavasthitam || 40 ||

sahadharmacarīṃ śaurēḥ sammantrita jagaddhitām |
anugrahamayīṃ vandē nityamajñāta nigrhām || 41 ||

kamapyādyam guruṃ vandē kamalāgr̥hamēdhinam |
pravaktāchandāsāṃ vaktā pañcarātrasya yassvayam || 42 ||

vigāhē nigamāntārya viṣṇupādasamudbhavām |
rahasyatrayasārākhyāṃ tistrōta samakalmaṣām || 43 ||

avijñātaṃ vijānatāṃ vijñātam avijānatām |
rahasyatrayasārākhyāṃ paraṃbrahmāstu mē hṛdi || 44 ||

śīronṟu tūppul tiruvēṅgaḍamuḍaiyān
pāronṟacconna pazamoziyuḷ - ōronṟu
tānē amaiyādō tāraṇiyil vāzvārkkku
vānērap pōmaḷavum vāzvū || 45 ||

vaiśākhē rōhiṇijātaṃ kāśyapānvayavāridhēḥ |

indum śrīpuṇḍarīkāṃśaṃ gōṣṭhīpūrṇamaham bhajē || 46 ||

śrīmadrahasyatrayasāra periya taniyangaḷ muṭriṭru